



ભારતીય જનતા પાર્ટી, સુરત મહાનગર



“પંડિત દીનદયાળ ભવન”, ભાજપ કાર્યાલય, ઉધના મેઈન રોડ, સુરત-૩૯૪૨૧૦.

પ્રતિ,

તા. ૦૩/૧૨/૨૦૧૭

તંત્રીશ્રી,

.....,

સુરત.

આપશ્રીના સુપ્રસિધ્ધ દૈનિક પત્ર / ચેનલમાં નીચે મુજબનું અખબારી નિવેદન પ્રસિધ્ધ કરશોજી.

લી.

શૈલેષભાઈ પટેલ

કાર્યાલય મંત્રી,

ભાજપ-સુરત મહાનગર

- મહિલાઓને સન્માન આપવાનું કામ આદરણીય વડાપ્રધાન શ્રી નરેન્દ્રભાઈ મોદીએ કર્યું છે : પૂર્વ મુખ્યમંત્રી શ્રીમતી આનંદીબેન પટેલ
- BAPS ખાતે મહિલા સંમેલન યોજાયું.

ગુજરાત વિધાનસભાની ચૂંટણી હવે તેના અંતિમ પડાવમાં પહોંચી છે ત્યારે આજે રવિવારના રોજ પૂર્વ મુખ્યમંત્રી માન. શ્રીમતી આનંદીબેન પટેલ આજે સવારે ૧૦:૩૦ કલાકે સુરત પધાર્યા હતા. ત્યાંથી તેઓએ મોટા વરાછા ખાતે પરમ પૂજ્ય શ્રી મોરારીબાપુના આશિર્વાદ લીધા હતા.

અડાજણ બી.એ.પી.એસ. દ્વારા આયોજીત મહિલા સંમેલનને સંબોધન કરતા પૂર્વ મુખ્યમંત્રી શ્રીમતી આનંદીબેન પટેલે ગર્ભવતી મહિલાઓ માટે ખાસ અગત્યનું સૂચન કર્યું હતું કે જ્યારે મહિલા ગર્ભાવસ્થામાં હોય ત્યારે તેણે સારા વિચાર તેમજ આચરણ કરવું જોઈએ. તેમજ સારા વાતાવરણમાં રહેવું જોઈએ જેથી કરીને ગર્ભમાં રહેલા શિશુમાં જન્મ પહેલા જ સારા સંસ્કારોનું સિંચન થાય.



ભારતીય જનતા પાર્ટી, સુરત મહાનગર



“પંડિત દીનદયાળ ભવન”, ભાજપ કાર્યાલય, ઉધના મેઈન રોડ, સુરત-૩૯૪૨૧૦.

“હર ઘર શૌચાલય”ના સ્વપ્નદ્રષ્ટા આપણા દેશના આદરણીય વડાપ્રધાન શ્રી નરેન્દ્રભાઈ મોદીજીને આ વિચાર કેવી રીતે આવ્યો તેનો ઉદાહરણ સાથે ઉલ્લેખ કર્યો હતો. જેમાં ગામડાની એક મહિલા અંધારાની રાહ જોઈ ખુલ્લામાં શૌચ જવા નિકળી હતી ત્યારે તેને રસ્તામાં એક હડકાયું કૂતરું કરડી ગયું હતું ત્યારબાદ તે મહિલાનું મૃત્યુ થયું હતું તે વાત પરથી તેમણે દેશના દરેક ગામ શૌચાલયવાળા થાય તે બાબતે બહુ જ ગંભીરતાથી આ અભિયાન ચલાવ્યું હતું.

મોદીજી દ્વારા “૧૦૮”ની સુવિધાનું પણ સુંદર ઉદાહરણ આપતા પહેલા ગામડાઓ અને શહેરોમાં સ્ત્રીને જ્યારે લેબર પેઈન ઉપડે ત્યારે તેને હોસ્પિટલ લઈ જવા માટે વાહનની વ્યવસ્થાના અભાવે ઘણી મહિલાઓના ડીલીવરી દરમિયાન મૃત્યુ થઈ જતા હતા. તેની જગ્યાએ હવે “૧૦૮”ને ફોન કરતા વધુમાં વધુ ૧૫ મિનીટમાં જ તાત્કાલિક સારવાર આ “૧૦૮” દ્વારા મળતા તેમજ તુરંત હોસ્પિટલ પહોંચતા આ મૃત્યુદર હવે નહીવત્ થઈ ગયો છે તેમજ મહિલાઓની સુરક્ષા માટે આદરણીય વડાપ્રધાન શ્રી નરેન્દ્રભાઈ મોદીજીએ “અભિયાન ૧૮૧” અંતર્ગત આ સેવા ચાલુ કરી છે. જેનાથી આજ દેશની મહિલાઓ વધુ સુરક્ષિત છે.

